

बाबा साहब की परिकल्पनाओं को प्रधानमंत्री ने साकार किया : भजनलाल शर्मा

जयपुर। मुख्यमंत्री भजनलाल शर्मा ने कहा कि महिला, गरीब, युवा और किसान सहित हर वर्ग के उत्थान से ही देश का उत्थान हो रहा है। प्रधानमंत्री नरेन्द्र मोदी के नेतृत्व में डबल इंजन की सरकार सभी वर्गों के सर्वांगीण विकास के लिए कार्य कर रही है। इसी का परिणाम है कि देश का हर वर्ग, हर जाति और हर समाज उन्नत कर रहा है। मुख्यमंत्री शर्मा बुधवार को बिड़ला सभागार में अखिल भारतीय रैगर महासभा के प्रतिनिधि सम्मेलन और अभिनंदन समारोह को सम्बोधित कर रहे थे। उन्होंने संत जीवाराम, संत आत्माराम और बाबा साहेब अम्बेडकर को नमन कर समाज प्रतिभाओं को बधाइयां दीं। शर्मा ने कहा कि आजादी पूर्व से ही रैगर समाज का राष्ट्रिहत में अहम योगदान रहा है। हमारी सरकार ने भी आवश्यक निर्णय लेकर सभी समाजों के विकास कार्यों को गति दी है। इस दौरान उन्होंने देश में संस्कृति, विरासत और समाज समानता में अहम भूमिका निभाने वाले ‘संत आत्माराम लक्ष्य’ का पैनोरमा बनाने के लिए घोषणा की। उन्होंने कहा कि इससे संत आत्माराम लक्ष्य के विचारों को आत्मसात कर युवा राष्ट्र विकास के मार्ग पर चल सकेंगे।

मुख्यमंत्री ने कहा कि संविधान निर्माता भारत रत्न बाबा साहब डॉ. भीमराव अंबेडकर ने जिस समतामूलक



मुख्यमंत्री भजनलाल शर्मा ने बुधवार को बिड़ला सभागार में अखिल भारतीय रैगर महासभा के प्रतिनिधि सम्मेलन और अभिनंदन समारोह को सम्बोधित किया।

और शिक्षित समाज की परिकल्पना की थी, उसे प्रधानमंत्री श्री नरेन्द्र मोदी साकार कर रहे हैं। भावी पीढ़ी को डॉ. अंबेडकर के राष्ट्र विकास में योगदान, अमूल्य कार्यों व विचारों से प्रेरणा मिलेगी। इसके लिए उनके जीवन से जुड़े पांच महत्वपूर्ण स्थानों को पंचतीर्थ के रूप में विकसित

गया है। उन्होंने कहा कि पंचतीर्थ भ्रमण योजना के तहत राज्य सरकार अनुसूचित जाति के लोगों को पंचतीर्थों का भ्रमण करा रही है। शर्मा ने कहा कि वर्ष 2014 में सत्ता संभालने के साथ ही प्रधानमंत्री ने बाबा साहब की विरासत और आजाद भारत को लेकर देखे गए सपनों को

साकार करने में कोई कसर नहीं छोड़ी है।

मुख्यमंत्री ने कहा कि हमारी सरकार भी बाबा साहब के विचारों और आदर्शों से प्रेरणा लेकर समाज को सशक्त बनाने के लिए कार्य कर रही है। सामाजिक सुरक्षा पेंशन योजना और अनाथ व

■ ‘हर वर्ग का विकास हमारा संकल्प, संत आत्माराम लक्ष्य का बनाएंगे पैनोरमा’

जरूरतमंद बच्चों की देखभाल के लिए पालनहार योजना के तहत आर्थिक सहायता दी जा रही है। विमुक्त, घुमंतू और अद्धर्मुमंतू समुदाय के कल्याण के लिए ‘दादूदयाल घुमंतू सशक्तिकरण योजना’ में 60 करोड़ रुपये का प्रावधान किया गया है। इन समुदाय को 26 हजार आवासीय पट्टे देने का बड़ा कार्य भी किया गया है। शर्मा ने कहा कि जयपुर स्थित डॉ. भीमराव अंबेडकर विधि विश्वविद्यालय के तहत अंबेडकर इंस्टीट्यूट ऑफ कॉन्स्टिट्यूशनल स्टडीज एण्ड रिसर्च की शुरुआत भी की गई है। शर्मा ने कहा कि देश में अब गरीबी हटाओ के नारों के बजाय गरीब कल्याण की दिशा में कार्य हो रहे हैं। श्री शर्मा ने समाज के लोगों से बाबा साहब के बताए रास्तों पर चलकर राष्ट्र निर्माण में योगदान निभाने के लिए आह्वान किया है।

इस अवसर पर दिल्ली से सांसद योगेंद्र चांदेलिया, विधायक रामसहाय वर्मा, महाराष्ट्र अध्यक्ष बी.एल. नवल सहित विभिन्न राज्यों से आए समाज के प्रबुद्धजन उपस्थित थे।

कंवरलाल मीणा की आज सदस्यता रद्द नहीं की, तो सुप्रीम कोर्ट जाऊंगा : जूली

जयपुर। अंता से भाजपा विधायक कंवरलाल मीणा की सदस्यता रद्द नहीं करने के मामले में नेता प्रतिपक्ष टीकाराम जूली ने आरपार की लड़ाई का ऐलान करते हुए कह दिया है कि अगर आज विधानसभा अध्यक्ष कंवरलाल मीणा की सदस्यता रद्द करने का फैसला नहीं लेते हैं तो मैं खुद सुप्रीम कोर्ट जाकर इसकी लड़ाई लूँगा।

प्रदेश कांग्रेस मुख्यालय में मीडिया से बात करते हुए जूली ने कहा कि एक महीने का समय हो गया, लेकिन अंता विधायक की सदस्यता अभी तक रद्द नहीं की गई है। एक देश में दो कानून नहीं हो सकते हैं। विधानसभा के आज तक के इतिहास में ऐसा कभी नहीं हुआ है। अगर कोई स्पीकर के लिए ऑफ द रिकॉर्ड ही कुछ कह दे तो वे संविधान की बात करने लगते हैं। अब 21 दिन से विधायक की सदस्यता रद्द करने का फैसला नहीं ले पा रहे हैं। हम चार बार राज्यपाल और विधानसभा अध्यक्ष के पास गए। जूली बोले कि जब लोकसभा में राहुल गांधी की सदस्यता रद्द करने का फैसला हुआ था तब तो अर्टोनी जनरल से फाइल नहीं मंगाई गई। राजस्थान विधानसभा के अध्यक्ष कंवरलाल मीणा के मामले में एजी को फाइल भेजने की बात करते हैं, ऐसा नहीं चलेगा।

इस दौरान पीसीसी अध्यक्ष गोविंद सिंह डोटासो ने कहा कि एक महीने का समय हो गया और विधानसभा अध्यक्ष कंवरलाल मीणा के मामले में फैसला नहीं ले पा रहे हैं। यह बात बहुत स्पष्ट है कि वह पूरी तरह से पक्षपातपूर्ण तरीके से कार्यवाई कर रहे हैं।

आंखों में मिर्ची डालकर सोने की टॉप्स खींचने वाले दो आरोपी गिरफ्तार



गांधी नगर थाना पुलिस ने बुजुर्ग महिला को सोने की टॉप्स खींचकर ले जाने वाले दो आरोपियों को गिरफ्तार किया है।

जयपुर। गांधी नगर थाना पुलिस ने कार्यवाई करते हुए 70 वर्षीय बुजुर्ग महिला को आंखों में मिर्ची डालकर सोने के सोने की टॉप्स खींचकर ले जाने वाले दो आरोपियों को धर-दबोचा है और उनके पास से छीने गए सोने के टॉप्स भी जब्त किए गए हैं। फिलहाल आरोपियों से पूछताछ की जा रही है।

पुलिस उपायुक्त जयपुर पूर्व तेजस्वनी गौतम ने गांधी नगर थाना पुलिस ने कार्यवाई करते हुए 70 वर्षीय बुजुर्ग महिला की आंखों में मिर्ची डालकर कानों से सोने की टॉप्स खींचकर ले जाने वाले 20 वर्षीय अनिकेत उर्फ कालू और 20 वर्षीय शाहिल गुजराती को गिरफ्तार किया है और दोनों ही आरोपित झालाना डुंगरी जयपुर के रहने वाले हैं। पुलिस जांच में सामने आया कि आरोपित शराब पार्टी करने के आदि हैं तथा अपने शौक पूरा करने के लिए रुपयों

की जरूरत के लिए वारदात को अंजाम देते हैं। थानाधिकारी आशुतोष सिंह ने बताया कि 70 वर्षीय मुन्नी देवी ने 19 मई को मामला दर्ज करवाया था कि वह बकरियों को पानी पिलाने जंगल में गयी थी। इस दौरान पीछे से दो लडकों ने उसकी आंखों में मिर्च पाउडर जैसा पदार्थ डालकर कर उसके कान के सोने के टॉप्स गले का जंतर और 20 हजार रुपये की नकदी लेकर भाग गये।

आरोपी वारदात के बाद गुजरात जाने की फिराक में थे। लेकिन पुलिस की कड़ी नाकाबंदी के कारण भागने में सफल नहीं हो सके। दोनों के आरोपियों के शरीर पर चोट आई हुई थी व पट्टी बंधी हुई थी। जिनसे पूछताछ में सामने आया कि आरोपित भाग रहे थे तो जंगलत की ऊंची दीवार जिस पर तार लगे हुये थे से कूद गये थे जिससे गिरने पड़ने से शरीर पर चोट आई।

सिटी पैलेस में 20 जून तक चलेगा प्रशिक्षण शिविर



महाराजा सवाई मानसिंह द्वितीय संग्रहालय ट्रस्ट की ओर से सिटी पैलेस, जयपुर में आयोजित सांस्कृतिक विरासत प्रशिक्षण शिविर का उ्प मुख्यमंत्री दीया कुमारी ने उद्घाटन किया।

जयपुर। महाराजा सवाई मानसिंह द्वितीय संग्रहालय ट्रस्ट द्वारा सिटी पैलेस, जयपुर में आयोजित सांस्कृतिक विरासत प्रशिक्षण शिविर का उ्प मुख्यमंत्री दीया कुमारी ने वैदिक मंत्रोच्चारण के बीच दीप प्रज्वलित कर उद्घाटन किया। इस अवसर पर उप मुख्यमंत्री दीया कुमारी ने प्रतिभागियों को संबोधित करते हुए कहा कि “सिटी पैलेस में पिछले 28 वर्षों से सांस्कृतिक विरासत प्रशिक्षण शिविर का आयोजन निरंतर रूप से प्रत्येक वर्ष किया जा रहा है। हमारे परिवार की सदैव यह प्राथमिकता रही है कि पारंपरिक कलाओं और शिल्प को संरक्षित रखा जाए तथा उन्हें प्रोत्साहित कर अमली

पीढ़ियों तक पहुंचाया जाए। हम इसी परंपरा को आगे बढ़ाने के लिए प्रतिबद्ध हैं।” गौरतलब है कि यह शिविर पारम्परिक कलाओं की प्रतिनिधि संस्था रंगरत तथा सरस्वती कला केन्द्र के सहयोग से आयोजित किया जा रहा है। उप मुख्यमंत्री ने आगे कहा कि राजस्थान की कला और संस्कृति विश्व स्तर पर अपनी विशिष्ट पहचान रखती है, और इसे आगे बढ़ाने का कार्य हमारी भावी पीढ़ियां करेंगी। उन्होंने यह भी बताया कि राज्य सरकार ने प्रत्येक जिले में स्थानीय कलाओं को प्रोत्साहन देने के उद्देश्य से ‘वॉल पेंटिंग’ पहल की शुरुआत की है। इस प्रयास से देश-विदेश से आने वाले पर्यटकों को उस क्षेत्र की सांस्कृतिक

विरासत की जानकारी प्राप्त होगी और पारंपरिक कला को नया जीवन मिलेगा। एक माह तक चलने वाले इस सांस्कृतिक विरासत प्रशिक्षण शिविर में प्रतिभागियों को चित्रकला, आला गिला, आराईश, ध्रुवपद, कथक, बांसुरी, कैलीग्राफी, वैदिक ज्योतिष जैसी पारंपरिक कलाओं का प्रशिक्षण दिया जाएगा। इसके अतिरिक्त, इस वर्ष प्रशिक्षण शिविर में एक नई कला शैली टीकरी (मिरर वर्क) को भी शामिल किया गया है। शिविर के दौरान प्रसिद्ध कला विशेषज्ञों द्वारा विभिन्न पारंपरिक कला रूपों में व्यावहारिक प्रशिक्षण प्रदान करेंगे। शिविर का समापन 20 जून को होगा।

शैक्षणिक रिकॉर्ड में मां का नाम सिर्फ विवरण नहीं बच्चे की पहचान का है धागा : हाईकोर्ट

जयपुर। राजस्थान हाईकोर्ट ने कहा है कि बच्चे के शैक्षणिक रिकॉर्ड में मां का नाम सिर्फ एक विवरण नहीं, बल्कि बच्चे की पहचान का वो धागा है जो उसके व्यक्तित्व को बुनता है। इसके साथ ही अदालत ने कहा है कि यदि याचिकाकर्ता स्कूल के प्रिंसिपल से सत्यापन कर मां का नाम संशोधन का प्रार्थना पत्र पेश करता है तो बोर्ड अंक तालिकाओं में सुधार करे। जस्टिस अनूप कुमार ढंड की एकलपीठ ने यह आदेश चिराम नरूका की याचिका का निपटारा करते हुए दिए। अदालत ने कहा कि किसी को नाम देना उसकी

मौजूदगी को पहचानना है। नामहीन होना, अदृश्य होने के समान है। नाम ही बताता है कि हम कौन हैं और कहाँ से आए हैं। किसी के नाम को नकारना उसके व्यक्तित्व को नकारने के समान है। दस्तावेजों में गलत नाम से व्यक्ति को अपने अस्तित्व के लिए संघर्ष करना पड़ सकता है। अदालत ने कहा कि शैक्षणिक रिकॉर्ड में मां का नाम शामिल कर हम उस प्यार, देखभाल और त्याग को स्वीकार करते हैं, जो एक बच्चे के जीवन को आकार देते हैं।

याचिका में अधिवक्ता राहुल शर्मा

ने कहा कि याचिकाकर्ता की 10वीं और 12वीं की अंकतालिका में उसकी मां का नाम आशा नरूका के बजाए टीना नरूका प्रिंट हो गया। जबकि अन्य सभी दस्तावेजों और विवाह प्रमाण पत्र में उसकी मां का नाम आशा नरूका ही है। याचिकाकर्ता ने 25 जुलाई, 2022 को शिक्षा बोर्ड में शपथ पत्र पेश कर अंकतालिकाओं में मां का नाम सही करने की गुहार की, लेकिन बोर्ड ने कई आपत्तियां लगाकर आवेदन वापस कर दिया। ऐसे में शिक्षा बोर्ड को निर्देश दिए जाए कि वह अंकतालिकाओं में उसकी मां का नाम सही करे।

50 मर्डर करने वाला डॉक्टर डेथ राजस्थान से गिरफ्तार शवों को मगरमच्छों के बीच फेंक देता था, आश्रम में पुजारी बनकर छिपा हुआ था

जयपुर। दिल्ली पुलिस की क्राइम ब्रांच ने कुख्यात सीरियल किलर देवेंद्र शर्मा उर्फ “डॉक्टर डेथ” को दौसा से गिरफ्तार किया है। डॉक्टर डेथ 50 से अधिक लोगों की हत्या कर चुका है। आरोपी अगस्त 2023 में पैराल पर बाहर आकर फरार हो गया था। इसके बाद वह कई जगहों पर फरारी काटने के बाद दौसा के एक आश्रम में पुजारी बनकर छिपा हुआ था।

क्राइम ब्रांच को डॉक्टर प्रवचन देता हुआ मिला। आरोपी डॉक्टर देवेन्द्र शर्मा पूर्व में एक किडनी ट्रांसप्लांट रैकेट से भी जुड़ा था। दिल्ली से लेकर हरियाणा-राजस्थान तक 50 से अधिक लोगों की हत्या करने और इनके शवों को यूपी के कासगंज में मगरमच्छों को खिलाने वाले राक्षस ‘डॉक्टर डेथ’ को दिल्ली की क्राइम ब्रांच दौसा से गिरफ्तार कर दिल्ली ले गई। सात मामले में उग्र कैद के बाद एक मामले में फांसी का

इंतजार कर रहा यह सीरियल किलर अगस्त 2023 में तिहाड़ जेल से पैराल पर बाहर आया था। इसके बाद से ही फरार चल रहा था। दिल्ली के कुख्यात आयुर्वेदिक डॉक्टर देवेंद्र शर्मा का पहली बार क्राइम फाइल में नाम 1998 से 2004 के बीच आया था। वह किडनी ट्रांसप्लांट रैकेट से जुड़ा हुआ था। इस मामले में उसकी गिरफ्तारी हुई और उसने 125 से अधिक अवैध ट्रांसप्लांट के केस कबूल किए थे। इससे पहले देवेंद्र शर्मा ने 1994 में गैस एंजेंसी की डीलरशिप ली थी।

हालांकि इसमें घाटा हुआ तो उसने मानव अंगों की तस्करी शुरू कर दी थी। इस प्रकार हत्या की ताबड़तोड़ वारदातों को अंजाम देते हुए यह कब खूंखार सीरियल किलर बन गया, इसे खुद पता नहीं चला। पुलिस की मानें तो आरोपी पर हत्या की सनक सवार थी। इसके

लिए वह खासतौर पर टैक्सि ड्राइवर्ों को निशाना बनाता था।

वह टैक्सि बुक करता और फिर ड्राइवर की हत्या करने के बाद उसके शव को उतर प्रदेश के कासगंज में मगरमच्छों के लिए मशहूर हजाव नहर में डाल देता था। वहां पलक झपकते मगरमच्छ शवों को खा जाते थे। इसलिए आरोपी के खिलाफ पुलिस को सुराग नहीं मिल पाता। इसके बाद वह टैक्सियों को ब्लैक मार्केट में बेच देता था।

वह दौसा के एक आश्रम में पुजारी बनकर फरारी काटने लगा। इधर, दिल्ली पुलिस ने उसकी लोकेशन ट्रैस करने और उसे पकड़ने के लिए आधा दर्जन से अधिक टीमें बना रखी थीं।

इन टीमों ने बड़ी मुश्किल से उसकी लोकेशन को ढूँढ किया और उसे पकड़ने के लिए दौसा के आश्रम में पहुंची। इस दौरान आरोपी आश्रम में प्रवचन करता मिला।

सड़क हादसों में एक महिला व व्यक्ति की मौत

जयपुर। शहर में अलग-अलग सड़क हादसों में एक महिला व व्यक्ति की मौत हो गई। सीकर रोड पर जैतपुरा के पास बुधवार दोपहर एक तेज रस्त्तार ट्रक ने बाइक को टक्कर मार दी। इससे बाइक सवार एक व्यक्ति की मौत हो गई, जबकि एक युवक घायल हो गया। हादसे के बाद चालक ट्रक लेकर भाग निकला। पुलिस ने मामला दर्ज कर जांच शुरू कर दी है।

पुलिस के अनुसार श्रीराम विहार वीकेआई निवासी 55 वर्षीय रामपाल पुत्र मेहुं अपने एक साथी के साथ फैक्ट्री में काम करने बाइक से जा रहे थे। दोपहर करीब ढाई बजे जैतपुरा में धर्मकांटे के पास एक तेज रस्त्तार ट्रक ने उनकी बाइक को टक्कर मार दी। इससे दोनों

गंभीर रूप से घायल हो गए। घायलों को अस्पताल पहुंचाया गया, जहां पर रामपाल की उपचार के दौरान मौत हो गई, जबकि उसके साथी का उपचार जारी है। दूसरी घटना में आगरा रोड पर बगराना के पास सड़क पार कर रही महिला को बाइक ने टक्कर मार दी। इससे उसकी मौत हो गई। हादसे के बाद चालक बाइक लेकर फरार हो गया। हादसे की जांच दुर्घटना थाना पुलिस पूर्व द्वितीय कर रही है। पुलिस के अनुसार बगराना निवासी 52 वर्षीय रजा देवी मजदूरी करने बाजार जा रही थी। इसी दौरान सबह करीब साढ़े आठ बजे आगरा रोड पर बाइक सवार ने उसे टक्कर मार दी। इससे महिला गंभीर रूप से घायल हो गई।

‘राइजिंग राजस्थान के एमओयू को धरातल पर उतारना रीको की प्राथमिकता’

जयपुर। रीको द्वारा 20 व 21 मई को दो दिवसीय ‘कैपेसिटी बिल्डिंग’ विषय पर जयपुर में कार्यशाला का आयोजन किया गया, जिसमें समस्त राजस्थान में रीको के इकाई कार्यालयों में पदस्थापित इकाई प्रभारियों एवं उप-इकाई प्रभारियों सहित रीको के मुख्यालय में कार्यरत उच्चाधिकारी शामिल हुए।

कार्यशाला में विभिन्न विषयों यथा रीको डिस्पोजल ऑफ लैंड्ड रूल्स, 1979 (समय-समय पर संशोधित), भूमि का चिन्हीकरण तथा राजस्थान सरकार से भूमि के आवंटन की प्रक्रिया, निजी खातेदारों से भूमि अवाप्ति, औद्योगिक क्षेत्रों की प्लानिंग, फ्लैण्ड्र आर्टन एवं निरस्तीकरण प्रक्रिया, आई.टी., ईआरपी मॉड्यूल्स का बेहतर उपयोग, कानूनी तथ्यों तथा नेशनल कम्पनी लॉ टिब्यूनल, सिविल वर्क्स तथा एमओयू मॉनिटरिंग, फाईनंशियल रिपोर्टिंग, इन्वेस्टर्स फैसिलिटेशन आदि विषयों के बारे में विस्तृत चर्चा की गयी तथा रीको की वरिष्ठ अधिकारियों द्वारा अपना अनुभव एवं मार्गदर्शन प्रदान किया गया।

वृक्षारोपण की पूर्व तैयारी सुनिश्चित की जाए : दिलावर

जयपुर। पंचायती राज मंत्री मदन दिलावर की अध्यक्षता में आज वर्ष 2025 में सघन वृक्षारोपण करने के संबंध में समीक्षा बैठक आयोजित की गई। पंचायती राज मंत्री ने कहा कि मुख्यमंत्री के आह्वान पर पिछली बार हमने प्रदेश में सात करोड़ पौधे लगाए थे।

हम इस बार 25 करोड़ पौधे लगाएंगे। उन्होंने निर्देश दिए कि आगामी मानसून सत्र को ध्यान में रखते हुए पोधारोपण की पूर्व तैयारी सुनिश्चित की जाए। उन्होंने आने वाले समय को पर्यावरण के लिए चुनौती बताते हुए अधिकाधिक पौधे लगाने के निर्देश

डेल कंपनी और डीलर पर खराब लैपटॉप बेचने के लिये जुर्माना

जयपुर। जिला उपभोक्ता मंच जयपुर प्रथम ने खराब लैपटॉप बेचने तथा विवादित लैपटॉप में प्रारंभ से उत्पादकीय दोष होने के बावजूद उपभोक्ता की समस्या का समाधान न कर पाने का, सेवा दोष कारित करने के लिये डेल इंडिया प्राइवेट लिमिटेड व डीलर सन्टोनिक कम्प्यूटर्स, जयपुर पर जुर्माना लगाया। इस मामले की पैरवी अधिवक्ता श्वेताम सिंघल द्वारा की गई।

मामले के तथ्यों के अनुसार उपभोक्ता मोहनलाल अग्रवाल ने एक डेल कंपनी का लैपटॉप 2014 में खरीद लिया था, जिसमें तकनीकी समस्या आने के कारण उपभोक्ता ने उसे वापस कर राशि प्राप्त कर ली तथा पहले से अधिक राशि का लैपटॉप पुनः क्रय किया। इसके बावजूद उपभोक्ता को लैपटॉप में अनेक प्रकार की तकनीकी समस्या आने लगी। अधिवक्ता सिंघल ने यह भी बताया कि डेल कंपनी में उपभोक्ता द्वारा शिकायत किया जाने पर कंपनी के कर्मचारियों ने उक्त मॉडल के अनेक लैपटॉप में तकनीकी शिकायतें आने का जिक्र किया था।

14 वर्षीय बालक का अपहरण करने वाला गिरफ्तार

जयपुर। एसएमएस अस्पताल थाना पुलिस ने कार्यवाई करते हुए 14 वर्षीय बालक का अपहरण कर उसके साथ कुकर्म करने वाले आरोपी को गिरफ्तार किया है और साथ ही घटना में उपयोग में ली गई एक दुपहिया वाहन भी जब्त किया गया है। जानकारी के अनुसार आरोपी ने 17 मई के दिन एसएमएस अस्पताल में एक बालक का अपहरण किया था। फिलहाल आरोपी से पूछताछ की जा रही है।

पुलिस उपायुक्त जयपुर पूर्व तेजस्वनी गौतम ने बताया कि एसएमएस अस्पताल थाना पुलिस ने कार्यवाई करते हुए बालक का अपहरण कर उसके साथ कुकर्म करने वाले आरोपित 40 वर्षीय हेमराज बैरवा निवासी बरौनी जिला टोंक हाल सागनारे सुंदर जयपुर को गिरफ्तार किया है।

थानाधिकारी धर्मेन्द्र कुमार ने बताया कि टोंक निवासी एक महिला ने थाने में मामला दर्ज करवाया था कि उसके पति की तबीयत ज्यादा खराब होने पर एसएमएस अस्पताल की सैकण्ड मंजिल पर सर्जिकल आईसीयू में भर्ती करने के लिए उसकी लड़की व लडका आईसीयू वार्ड में आ गये। वही

उसके जेट का लडके को बेड, बिस्तर व ईलाज के दस्तावेज का ध्यान रखने के लिए श्री एच वार्ड में छोड़ दिया था और कुछ देर बाद वह वहां नहीं मिला। जिस पर पुलिस ने मामला दर्ज कर सीसीटीवी कैमरे एवं तकनीकी साधनों की सहायता जानकारी मिली कि एक व्यक्ति एक बाइक बैठा के टोंक रोड की ओर ले गया।

अपहृत बालक की तलाश के लिए एसएमएस अस्पताल, जेएलएन मार्ग पर लगे सभी सीसीटीवी कैमरे में वीडियो फूटेज देखते हुये गांधीनगर, जवाहर सर्किल, सांगानेर सदर, चोखी ढाणी, टोंक रोड, होते हुये शिवदासपुरा बखेड़ा टोल प्लाजा पर दिखाई दिया। जिस पर बालक का तलाश करते हुये पुलिसकर्मों चाय की थड़ी पर पहुंची जहां पर बालक बैठा हुआ मिला। पुलिस ने पूछताछ में सामने आया कि वह वार्ड का रक्ता भूल जाने पर रोड पर आ गया था। जहां से उसे एक व्यक्ति ने एक नम्बर रजि पर छोड़ने के बहाने से बाइक पर बैठाकर अपहरण कर ले जाकर उसके साथ कुकर्म किया। जिस पर पुलिस ने आरोपियों हेमराज बैरवा को चिन्हित करते हुए पकड़ा।